

प्रधानमंत्री जनजाती आदिवासी न्याय महाअभियान
(PM JANMAN) अंतर्गत अंगणवाडी केंद्र
बांधकामाकरिता SNA-SPARSH या निधी प्रवाह
कार्यपद्धतीतून केंद्र शासनाने Mother Sanction
केलेल्या निधीच्या वितरणाबाबत.

महाराष्ट्र शासन
महिला व बाल विकास विभाग
शासन निर्णय क्रमांक: एबावि-२०२६/प्र.क्र.२८/का.६
नवीन प्रशासन भवन, ३ रा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक:- १३ फेब्रुवारी, २०२६.

संदर्भ:- १) महिला व बाल विकास विभाग शासन निर्णय क्रमांक एबावि-२०२३/प्र.क्र.३७७/का.६, दि. ०५.०३.२०२४,
२) महिला व बाल विकास विभाग शासन निर्णय क्रमांक एबावि-२०२३/प्र.क्र.३७७/का.६, दि. ११.१०.२०२४,
३) महिला व बाल विकास विभाग शासन निर्णय क्रमांक एबावि-२०२४/प्र.क्र.७४/का.६, दि. २१.१०.२०२४,
४) महिला व बाल विकास विभाग शासन निर्णय क्रमांक एबावि-२०२३/प्र.क्र.३७७/का.६, दि. ०२.१२.२०२४,
५) केंद्र शासनाचे पत्र क्र. CD-I-११/१३/२०२३-CD-I (E-१११४८७), दि. २५.०४.२०२५,
६) महिला व बाल विकास विभाग शासन निर्णय क्रमांक एबावि-२०२३/प्र.क्र.३७७/का.६, दि. २३.५.२०२५,
७) वित्त विभाग, शासन निर्णय क्र. संकीर्ण-२०२४/प्र.क्र.५१/कोषाप्रशा-४, दि. ३०.०७.२०२५,
८) केंद्र शासनाचे पत्र क्र. CD-II-१४/२३/२०२५-CD-II, दि. ०३.०२.२०२६.

प्रस्तावना :-

केंद्र शासन व राज्य शासन या दोन्ही स्तरावरील रोख व्यवस्थापनामध्ये (Cash Management) अधिक परिणामकारकता साध्य करण्यासाठी केंद्र पुरस्कृत योजनांचा निधी वितरीत करण्यासाठी SNA SPARSH ही पर्यायी निधी प्रवाह कार्यपद्धती लागू करण्याचा निर्णय केंद्र शासनाने घेतलेला आहे.

प्रधानमंत्री जनजाती आदिवासी न्याय महा अभियान (PM JANMAN) या केंद्र पुरस्कृत कार्यक्रमांतर्गत केंद्र शासनाने दिलेल्या मंजूरीनुसार संदर्भाधीन क्र. १ येथील दिनांक ५.३.२०२४ अन्वये ७० नवीन अंगणवाडी केंद्र, संदर्भाधीन क्रमांक-२ येथील दिनांक ११.१०.२०२४ रोजीच्या शासन निर्णयान्वये ७५ नवीन अंगणवाडी केंद्र व संदर्भाधीन क्रमांक-६ येथील दिनांक २३.५.२०२५ रोजीच्या शासन निर्णयान्वये ३८ नवीन अंगणवाडी केंद्र याप्रमाणे एकूण १८३ नवीन अंगणवाडी केंद्र सुरु करण्यास मान्यता देण्यात आली आहे. सदर कार्यक्रमांतर्गत अंगणवाडी केंद्र बांधकामाकरिता केंद्र शासनाकडून प्रति अंगणवाडी रुपये १२ लाख याप्रमाणे १०० टक्के निधी उपलब्ध करून देण्यात येत आहे. त्यानुषंगाने संदर्भाधीन क्रमांक-३ व ४ येथील शासन निर्णयान्वये उपरोक्त १८३ पैकी १४३ अंगणवाडी केंद्रांच्या बांधकामाकरिता प्रति अंगणवाडी केंद्र रुपये १२.०० लाख प्रमाणे एकूण रुपये १७.१६ कोटी एवढा निधी वितरित करण्यात आला आहे. केंद्र शासनाने नवीन १८३ अंगणवाडी केंद्रांना दिलेल्या मंजूरीपैकी ५ अंगणवाडी केंद्रांची मंजूरी रद्द केली आहे. त्यानुसार सदर योजनेअंतर्गत १७८ अंगणवाडी केंद्र कार्यान्वित आहेत. त्यापैकी १४३ अंगणवाडी केंद्रांना अंगणवाडी बांधकामाकरिता वरीलप्रमाणे निधी उपलब्ध करून देण्यात आला आहे. आता केंद्र शासनाने संदर्भाधीन क्रमांक ८ येथील दिनांक ३.२.२०२६ रोजीच्या पत्रान्वये उर्वरित ३५

अंगणवाडी केंद्रांना प्रति अंगणवाडी केंद्र रुपये १२.०० लाख प्रमाणे एकुण रुपये ४.२० कोटी एवढा निधी मंजूर करुन प्रथम टप्प्यामध्ये रु.१.०५ कोटी एवढ्या निधीस मातृ मंजूरी (Mother Sanction) दिलेली आहे. त्याअनुषंगाने सदरचा निधी SNA SPARSH प्रणाली अंतर्गत वितरित करण्याची बाब शासनाच्या विचारधीन होती.

शासन निर्णय :-

प्रधानमंत्री जनजाती आदिवासी न्याय महा अभियान (PM JANMAN) या केंद्र पुरस्कृत कार्यक्रमांतर्गत अंगणवाडी केंद्र बांधकामाकरिता केंद्र शासनाने दिलेल्या मातृ मंजूरीनुसार ३५ अंगणवाडी केंद्र बांधकामाकरिता खालीलप्रमाणे रकाना क्र. २ येथील लेखाशीर्ष / उद्दिष्टामधून रकाना क्र. ५ येथे नमूद केल्यानुसार रुपये १.०५ कोटी (अक्षरी रुपये एक कोटी पाच लक्ष फ़क्त) निधी आयुक्त, एकात्मिक बाल विकास सेवा योजना, नवी मुंबई यांना वितरीत व खर्च करण्यास शासन मान्यता देण्यात येत आहे.

(आकडे कोटीत)

अ.क्र	लेखाशीर्ष/संगणक सांकेतांक	अर्थसंकल्पीत तरतूद २०२५-२६	केंद्र शासनाने अंगणवाडी केंद्रांच्या बांधकामासाठी Mother Sanction केलेला निधी	या आदेशान्वये वितरीत करण्यात येत असलेला निधी
१	२	३	४	५
१.	मागणी क्रमांक एक्स-१, २२३६- पोषण आहार ०२-पोषक अन्न व पेये यांचे वितरण ०५१-बांधकाम (०१) अंगणवाडी बांधकाम (०१) (०४) प्रधानमंत्री जनजाती आदिवासी महाअभियानांतर्गत अभिसरण करुन अंगणवाडी केंद्रांचे बांधकाम(केंद्र हिस्सा १०० टक्के) (कार्यक्रम) २२३६२६४७ ३१- सहा.अनुदाने (वेतनेतर)	४.५६३०	१.०५	१.०५
एकूण		४.५६३०	१.०५	१.०५

२. सदर निधी SNA SPARSH प्रणालीद्वारे उपयोजनात आणण्यात यावा. त्यानुषंगाने केंद्र शासनाने तसेच राज्य शासनाने वेळोवेळी दिलेल्या सूचनांचे पालन करुन सदर निधी उपयोजनात आणण्याची कार्यवाही आयुक्त, एकात्मिक बाल विकास सेवा योजना, नवी मुंबई यांनी करावी.

३. सदर प्रयोजनाकरिता उपलब्ध करुन देण्यात आलेल्या निधीनुसार अंगणवाडी बांधकामाची कार्यवाही कालमर्यादा निश्चित करुन संबंधितांकडून पूर्ण करुन घेणे व उपयोगिता प्रमाणपत्र प्राप्त करुन घेणे याची जबाबदारी आयुक्त, एकात्मिक बाल विकास सेवा योजना, नवी मुंबई यांची राहिल

४. सदर शासन निर्णय वित्त विभागाच्या संदर्भाधीन क्र. ७ येथील दि. ३०.०७.२०२५ रोजीच्या शासन निर्णयाअन्वये दिलेल्या सूचनांनुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२६०२१३१२४६४३४६३० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि. रा. ठाकूर)
सह सचिव, महाराष्ट्र शासन

प्रति,

- १) महालेखापाल, (लेखा व अनुज्ञेयता),(लेखापरिक्षा), महाराष्ट्र-१/२, मुंबई/नागपूर,
- २) आयुक्त, एकात्मिक बाल विकास सेवा योजना, रायगड भवन, नवी मुंबई,
- ३) सर्व मुख्य कार्यकारी अधिकारी, जिल्हा परिषद,
- ४) सर्व जिल्हा कार्यक्रम अधिकारी (म.व बा.वि.), जिल्हा परिषद,
- ५) अधिदान व लेखा अधिकारी, मुंबई,
- ६) संबंधित जिल्हा कोषागार अधिकारी,
- ७) निवासी लेखापरिक्षा अधिकारी, मुंबई,
- ८) कक्ष अधिकारी (का-४), महिला व बाल विकास विभाग, मंत्रालय, मुंबई यांना कळविण्यात येते की, वरीलप्रमाणे निधी SNA SPARSH प्रणालीद्वारे उपयोजनात आणण्याकरिता विहित पद्धतीने वितरीत करावा.
- ९) निवड नस्ती -का-६.